

Член 4

Концесијата за вода за производство на електрична енергија со изградба на мали хидроелектрични центри ќе се додели за период од 23 години при што рокот почнува да тече од датумот на склучување на Договорот за концесија.

Член 5

Концесијата за вода за мали хидроелектрични центри се доделува во постапка со отворен повик кој ќе се спроведе за секоја локација одделно, освен локациите означени со реден број 2, 3 и 4 во табелата од член 3 на оваа одлука, кои се доделуваат во група.

Член 6

Странското правно лице или конзорциум, избран како најповолен понудувач, под услови и на начин определени со тендерската документација, ќе основа правно лице со седиште во Република Македонија, кое како концесионер ќе го склучи договорот за концесија.

Член 7

Заради спроведување на постапката за доделување на концесијата за користење на вода за производство на електрична енергија од мали хидроелектрични центри, Владата на Република Македонија по предлог на министерот за животна средина и просторно планирање формира Комисија за спроведување на постапката во рок осум дена од денот на влегувањето во сила на оваа одлука.

Комисијата од став 1 од овој член ги подготвува тендерската документација, јавниот повик вклучувајќи го и нацртот на договорот, и во рок од пет работни дена на предлог на министерот за животна средина и просторно планирање тендерската документација се доставува на одобрување до Владата на Република Македонија.

По одобрување на тендерската документација за доделување на концесија за користење на вода за производство на електрична енергија со изградба на мали хидроелектрични центри, Комисијата од став 1 на овој член, во рок од осум дена ќе го објави јавниот повик согласно Законот за концесии и јавно приватно партнерство.

Член 8

Постапката за доделување на концесија за користење на вода за производство на електрична енергија со изградба на 37 мали хидроелектрични центри ќе биде спроведена во рок од шест месеци од денот на формирањето на Комисија за спроведување на постапката.

Член 9

Висината на надоместокот за издавање на тендерската документација изнесува 300 евра во денарска противвредност, по среден курс на Народна банка на Република Македонија на денот на уплатата за подигнување на документацијата.

Член 10

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-479/1
2 февруари 2016 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

599.

Врз основа на член 54 став (2) од Законот за водите („Службен весник на Република Македонија“ бр. 87/08, 6/09, 161/09, 83/10, 51/11, 44/12, 23/13, 163/13, 180/14 и 146/15) и член 17 став 3 од Законот за концесии и јавно приватно партнерство („Службен весник на Република Македонија“ бр. 6/12, 144/14, 33/15, 104/15 и 215/15), Владата на Република Македонија, на седницата одржана на 2.2.2016 година, донесе

ОДЛУКА

ЗА ЗАПОЧНУВАЊЕ НА ПОСТАПКА ЗА ДОДЕЛУВАЊЕ НА КОНЦЕСИЈА ЗА КОРИСТЕЊЕ НА ВОДА ЗА ПРОИЗВОДСТВО НА ЕЛЕКТРИЧНА ЕНЕРГИЈА ОД 11 МАЛИ ХИДРОЕЛЕКТРИЧНИ ЦЕНТРАЛИ

Член 1

Водите како добра од општ интерес се доделуваат на концесија за производство на електрична енергија заради обезбедување услови за: искористување на енергетски потенцијал на водите како обновливи извори на енергија и развој на енергетскиот сектор, технолошкиот развој и вкупната економска политика, а во согласност со целите за долгорочна заштита и одржливо користење, управувањето со водите, крајбрежното земјиште и водните живеалишта.

Со доделувањето на концесијата за користење на водата за производство на електрична енергија од мали хидроелектрични центри покрај производство на енергија се овозможува и намалување на потребата од увозна електрична енергија, намалување на емисија на стакленички гасови и придвижување на локалната економија.

Член 2

Цели кои треба да се остварат со доделување на концесијата се:

- зголемување на производството на електрична енергија,
- подобрување на сигурноста во снабдување со електрична енергија, и
- производство на електрична енергија од обновливи извори на енергија.

Член 3

Предмет на концесија е користење на вода за производство на електрична енергија од 11 мали хидроелектрични центри на следните локации:

Р. бр.	Водотек	Слив	Координати на зафат		Координати на машинска зграда		Просечен протек	Моќност kW
			Y	X	Y	X	Q (m³/s)	
1	р. Герман Козједолска	р. Пчиња	7594410	4682155	7593705	4683340	0,40	229
			7592865	4682580				
	р. Нерав		7597398	4693035	7596100	4683985	0,19	215
			7596570	4682525				
	р. Герман		7593705	4683940	7594255	4684735	0,13	100
			7596100	4683985				
2	р. Вировска	р. Црна река	7505923	4564958	7507386	4565387	0,194	332
3	р. Брегалница	р. Вардар	7630791,47	4474609,36	7630901,27	4647460,44	0,500	1500
4	р. Вардар Градиште	р. Вардар	7512063,23	4661832,4	7512122.56	4661826,3	22,16	410
	р. Вардар Дворце		7513298.72	4661630.55	7513474.14	4661726.06	22,16	492
5	р. Лисечка-Речица 1	р. Вардар	7493874	4650240	7494431	4649981	0,248	512
	Р. Лисечка-Речица 2		7494440	4649987	7495276	4649551	0,248	1087
6	р. Струмица (Мокриево)	р. Струмица	7655239,40	4582235,26	7654899,39	4582777,06	0,09	70
7	р. Вејачка	р. Пена	7493012	4657802	7492850	4656903	0,771	908

Член 4

Концесијата за вода за производство на електрична енергија со изградба на мали хидроелектрични центри ќе се додели за период од 23 години, при што рокот почнува да тече од датумот на склучување на Договорот за концесија.

Член 5

Концесијата за вода за мали хидроелектрични центри се доделува во постапка со отворен повик кој ќе се спроведе за секоја локација одделно, освен локациите означени со реден број 1, 4 и 5 во табелата од член 3 на оваа одлука, кои се доделуваат во група.

Член 6

Странското правно лице или конзорциум, избран како најповолен понудувач, под услови и на начин определени со тендерската документација, ќе основа правно лице со седиште во Република Македонија, кое како концесионер ќе го склучи договорот за концесија.

Член 7

Заради спроведување на постапката за доделување на концесијата за користење на вода за производство на електрична енергија од мали хидроелектрични центри, Владата на Република Македонија по предлог на министерот за животна средина и просторно планирање формира Комисија за спроведување на постапката во рок од осум дена денот на влегувањето во сила на оваа одлука.

Комисијата од став 1 од овој член ги подготвува тендерската документација, јавниот повик вклучувајќи го и нацртот на договорот и во рок од пет работни дена на предлог на министерот за животна средина и просторно планирање тендерската документација се доставува на одобрување до Владата на Република Македонија.

По одобрување на тендерската документација за доделување на концесија за користење на вода за производство на електрична енергија со изградба на мали хидроелектрични центри, Комисијата од став 1 на овој член, во рок од осум дена ќе го објави јавниот повик, согласно Законот за концесии и јавно приватно партнерство.

Член 8

Постапката за доделување на концесија за користење на вода за производство на електрична енергија со изградба на 11 мали хидроелектрични центри ќе биде спроведена во рок од шест месеци од денот на формирањето на Комисија за спроведување на постапката.

Член 9

Висината на надоместокот за издавање на тендерската документација изнесува 100 евра во денарска противвредност, по среден курс на Народна банка на Република Македонија на денот на уплатата за подигнување на документацијата.

Член 10

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-483/1	Заменик на претседателот
2 февруари 2016 година	на Владата на Република
Скопје	Македонија,
	м-р Зоран Ставрски , с.р.

600.

Врз основа на член 11 точка 1 од Законот за јавните претпријатија („Службен весник на Република Македонија“ бр. 38/96, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15 и 61/15), Владата на Република Македонија на седницата, одржана на 2.2.2016 година, донесе

О Д Л У К А

ЗА ДАВАЊЕ СОГЛАСНОСТ НА СТАТУТАРНАТА ОДЛУКА ЗА ИЗМЕНУВАЊЕ НА СТАТУТОТ НА ЈАВНОТО ПРЕТПРИЈАТИЕ ЗА ЖЕЛЕЗНИЧКА ИНФРАСТРУКТУРА МАКЕДОНСКИ ЖЕЛЕЗНИЦИ - СКОПЈЕ

1. Со оваа одлука се дава согласност на Статутарната одлука за изменување на Статутот на Јавното претпријатие за железничка инфраструктура Македонски железници - Скопје, бр. 02-231/1-3 од 18.01.2016 година, донесена од Управниот одбор на ова јавно претпријатие на седницата одржана на 18.01.2016 година,

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-565/1	Заменик на претседателот
2 февруари 2016 година	на Владата на Република
Скопје	Македонија,
	м-р Зоран Ставрски , с.р.

601.

Врз основа на член 365 став (1) од Законот за трговските друштва („Службен весник на Република Македонија“ бр. 28/04, 84/05, 25/07, 87/08, 42/10, 48/10, 24/11, 166/12, 70/13, 119/13, 120/13, 187/13, 38/14, 41/14, 138/14, 88/15, 192/15 и 6/16), Владата на Република Македонија, на седницата одржана на 2.2.2016 година, донесе

О Д Л У К А

ЗА ОПРЕДЕЛУВАЊЕ НА МЕСЕЧЕН ПАУШАЛ НА НЕИЗВРШНИТЕ ЧЛЕНОВИ НА ОДБОРОТ НА ДИРЕКТОРИ НА АД ЗА СТОПАНИСУВАЊЕ СО ДЕЛОВЕН ПРОСТОР ВО ДРЖАВНА СОПСТВЕНОСТ - СКОПЈЕ

Член 1

Со оваа одлука се определува надоместок во вид на месечен паушал на неизвршните членови на Одборот на директори на АД за стопанисување со деловен простор во државна сопственост-Скопје и тоа:

- за претседателот на Одборот на директори 12.000,00 денари.

- за членовите на Одборот на директори 10.000,00 денари.

Член 2

Со денот на влегувањето во сила на оваа одлука престанува да важи Одлуката за определување на месечен паушал на неизвршните членови на Одборот на директори на АД за стопанисување со деловен простор во државна сопственост - Скопје („Службен весник на Република Македонија“ бр. 6/12).

Член 3

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-640/1	Заменик на претседателот
2 февруари 2016 година	на Владата на Република
Скопје	Македонија,
	м-р Зоран Ставрски , с.р.

602.

Врз основа на член 128-а од Законот за судска служба („Службен весник на Република Македонија“ бр. 43/14, 33/15, 98/15 и 6/16), Владата на Република Македонија, на седницата одржана на 2.2.2016 година, донесе

О Д Л У К А

ЗА УТВРДУВАЊЕ НА ВРЕДНОСТА НА БОДОТ ЗА ПРЕСМЕТУВАЊЕ НА ПЛАТИТЕ НА СУДСКАТА ПОЛИЦИЈА ЗА 2016 ГОДИНА

Член 1

Вредноста на бодот за пресметување на платите на судската полиција за 2016 година изнесува 76,8 денари.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“, а ќе се применува од 1.2.2016 година.

Бр. 42-679/1	Заменик на претседателот
2 февруари 2016 година	на Владата на Република
Скопје	Македонија,
	м-р Зоран Ставрски , с.р.